



**ព្រះរាជាណាចក្រកម្ពុជា**  
**ជាតិ សាសនា ព្រះមហាក្សត្រ**

**ក្រសួងសេដ្ឋកិច្ច និង ហិរញ្ញវត្ថុ**

លេខ...២៤៣.....សហវត្សរ៍...២០១៣

**ប្រកាស**

**ស្តីពី**

**ការណែនាំអនុវត្តបទប្បញ្ញត្តិស្តីពីពន្ធលើប្រតិបត្តិការធនធានទឹក**

**ឧបនាយករដ្ឋមន្ត្រី**

**រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ**

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៨/៩២៥ ចុះថ្ងៃទី០៦ ខែកញ្ញា ឆ្នាំ២០១៨ ស្តីពីការតែងតាំងរាជរដ្ឋាភិបាល នៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/០៦១៨/១២ ចុះថ្ងៃទី២៨ ខែមិថុនា ឆ្នាំ២០១៨ ដែលប្រកាសឱ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/១៨ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងសេដ្ឋកិច្ចនិងហិរញ្ញវត្ថុ
- បានឃើញព្រះរាជក្រមលេខ នស/រកម/០៥០៨/០១៦ ចុះថ្ងៃទី១៣ ខែឧសភា ឆ្នាំ២០០៨ ដែលប្រកាសឱ្យប្រើច្បាប់ស្តីពីប្រព័ន្ធហិរញ្ញវត្ថុសាធារណៈ
- បានឃើញព្រះរាជក្រមលេខ នស/រកម/០២៩៧/០៣ ចុះថ្ងៃទី២៤ ខែកុម្ភៈ ឆ្នាំ១៩៩៧ ដែលប្រកាសឱ្យប្រើច្បាប់ស្តីពីសារពើពន្ធ និងវិសោធនកម្មជាបន្តបន្ទាប់
- បានឃើញព្រះរាជក្រមលេខ នស/រកម/០៣០៣/០០៩ ចុះថ្ងៃទី២៤ ខែមីនា ឆ្នាំ២០០៣ ដែលប្រកាសឱ្យប្រើច្បាប់ស្តីពីវិសោធនកម្មនៃច្បាប់ស្តីពីវិនិយោគនៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/១២១៧/០១៩ ចុះថ្ងៃទី០៩ ខែធ្នូ ឆ្នាំ២០១៧ ដែលប្រកាសឱ្យប្រើច្បាប់ស្តីពីហិរញ្ញវត្ថុសម្រាប់ការគ្រប់គ្រងឆ្នាំ២០១៨
- បានឃើញអនុក្រឹត្យលេខ ៤៨៨ អនក្រ.បក ចុះថ្ងៃទី១៦ ខែតុលា ឆ្នាំ២០១៣ ស្តីពីការរៀបចំនិងការប្រព្រឹត្តទៅនៃក្រសួងសេដ្ឋកិច្ចនិងហិរញ្ញវត្ថុ
- បានឃើញអនុក្រឹត្យលេខ ៧៥ អនក្រ.បក ចុះថ្ងៃទី២៥ ខែឧសភា ឆ្នាំ២០១៧ ស្តីពីការកែសម្រួលអនុក្រឹត្យលេខ ៤៨៨ ចុះថ្ងៃទី១៦ ខែតុលា ឆ្នាំ២០១៣ ស្តីពីការរៀបចំនិងការប្រព្រឹត្តទៅនៃក្រសួងសេដ្ឋកិច្ចនិងហិរញ្ញវត្ថុ
- យោងតាមតម្រូវការចាំបាច់របស់ក្រសួងសេដ្ឋកិច្ចនិងហិរញ្ញវត្ថុ

**សម្រេច**

**ប្រការ ១.- គោលបំណង**

ប្រកាសនេះ មានគោលបំណងណែនាំអនុវត្តបទប្បញ្ញត្តិស្តីពីពន្ធលើប្រតិបត្តិការធនធានដីដើម្បីធានាបាននូវប្រសិទ្ធភាពក្នុងការគ្រប់គ្រងប្រមូលពន្ធលើវិស័យធនធានដី។

**ប្រការ ២.- គោលដៅ**

ប្រកាសនេះ មានគោលដៅកំណត់វិធាននិងនីតិវិធីសម្រាប់គណនាពន្ធលើប្រតិបត្តិការធនធានដី ស្របតាមបទប្បញ្ញត្តិក្នុងជំពូកទី ៦ នៃច្បាប់ស្តីពីសារពើពន្ធ ដែលត្រូវបានធ្វើវិសោធនកម្មដោយច្បាប់ស្តីពីហិរញ្ញវត្ថុសម្រាប់ការគ្រប់គ្រងឆ្នាំ២០១៨ ដែលប្រកាសឱ្យប្រើដោយព្រះរាជក្រមលេខ នស/រកម/១២១៧/០១៩ ចុះថ្ងៃទី០៩ ខែធ្នូ ឆ្នាំ២០១៧។

**ប្រការ ៣.- វិសាលភាព**

ប្រកាសនេះ មានវិសាលភាពអនុវត្តចំពោះអ្នកជាប់ពន្ធដែលទទួលបានអាជ្ញាប័ណ្ណ និង/ឬកិច្ចព្រមព្រៀងធ្វើប្រតិបត្តិការធនធានដីដែលស្ថិតនៅក្នុងដែនអធិបតេយ្យនៃព្រះរាជាណាចក្រកម្ពុជា។

**ប្រការ ៤.- និយមន័យ**

ពាក្យទាំងឡាយដែលប្រើនៅក្នុងប្រកាសនេះ មាននិយមន័យដូចបានកំណត់នៅក្នុងជំពូកទី ៦ នៃច្បាប់ស្តីពីសារពើពន្ធ ដែលត្រូវបានធ្វើវិសោធនកម្មដោយច្បាប់ស្តីពីហិរញ្ញវត្ថុសម្រាប់ការគ្រប់គ្រងឆ្នាំ២០១៨ ដែលប្រកាសឱ្យប្រើដោយព្រះរាជក្រមលេខ នស/រកម/១២១៧/០១៩ ចុះថ្ងៃទី០៩ ខែធ្នូ ឆ្នាំ២០១៧។

**ប្រការ ៥.- ពន្ធលើប្រាក់ចំណូល**

អនុលោមតាមមាត្រា ១៤៣ នៃច្បាប់ស្តីពីសារពើពន្ធ៖

- ១- អ្នកជាប់ពន្ធដែលធ្វើប្រតិបត្តិការធនធានដី ដូចមានចែងក្នុងមាត្រា ១៤២ នៃច្បាប់ស្តីពីសារពើពន្ធ ត្រូវជាប់ពន្ធលើប្រាក់ចំណូលតាមមាត្រា ៣០ ភាគរយ នៃប្រាក់ចំណូលជាប់ពន្ធក្នុងឆ្នាំជាប់ពន្ធ។
- ២- បន្ថែមលើអត្រាពន្ធដូចមានចែងក្នុងកថាខណ្ឌ ១ នៃប្រការនេះ ប្រសិនបើអ្នកជាប់ពន្ធមានប្រាក់ចំណូលលើសកម្រិត អ្នកជាប់ពន្ធត្រូវជាប់ពន្ធលើប្រាក់ចំណូលលើសកម្រិត តាមអត្រាកំណើនតាមថ្នាក់ដោយផ្អែកលើសមាមាត្រនៃប្រាក់ចំណូលលើសកម្រិតដូចក្នុងតារាងខាងក្រោម៖

| ថ្នាក់ | សមាមាត្រនៃប្រាក់ចំណូលលើសកម្រិត | អត្រាពន្ធលើប្រាក់ចំណូលលើសកម្រិត |
|--------|--------------------------------|---------------------------------|
| ១      | ដល់ ១,៣                        | ០ %                             |
| ២      | លើសពី ១,៣ ដល់ ១,៦              | ១០ %                            |
| ៣      | លើសពី ១,៦ ដល់ ២                | ២០ %                            |
| ៤      | លើសពី ២                        | ៣០ %                            |

សមាមាត្រនៃប្រាក់ចំណូលលើសកម្រិតនៃឆ្នាំជាប់ពន្ធចរន្តណាមួយ គឺជាផលចែកនៃទឹកប្រាក់បូកបង្កនៃចំណូលនឹងទឹកប្រាក់បូកបង្កនៃចំណាយ ពីប្រតិបត្តិការធនធានដីមកទល់នឹងឆ្នាំជាប់ពន្ធចរន្តនោះ។

ការគណនាពន្ធលើប្រាក់ចំណូលលើសកម្រិតត្រូវអនុវត្ត តាមដំហានដូចខាងក្រោម៖

- ក- គណនារកមូលដ្ឋានគិតពន្ធលើប្រាក់ចំណូលលើសកម្រិតតាមថ្នាក់នីមួយៗ ដោយយកប្រាក់ចំណូល ជាប់ពន្ធក្នុងឆ្នាំចរន្ត គុណនឹងផលចែកនៃលម្អៀងសមាមាត្រនៃប្រាក់ចំណូលលើសកម្រិតតាមថ្នាក់ នីមួយៗ នឹងសមាមាត្រនៃប្រាក់ចំណូលលើសកម្រិតតាមថ្នាក់នីមួយៗ
- ខ- គណនាពន្ធលើប្រាក់ចំណូលលើសកម្រិតតាមថ្នាក់នីមួយៗ ដោយយកមូលដ្ឋានគិតពន្ធលើប្រាក់ចំណូល លើសកម្រិតតាមថ្នាក់នីមួយៗដែលបានគណនាតាមវាក្យខណ្ឌ ក នៃកថាខណ្ឌនេះ គុណនឹងអត្រាពន្ធ សម្រាប់ថ្នាក់នោះ
- គ- បូកសរុបប្រាក់ពន្ធលើប្រាក់ចំណូលលើសកម្រិតនៃថ្នាក់នីមួយៗ។

**ឧទាហរណ៍ ៥១៖**

អ្នកជាប់ពន្ធ មានស្ថានភាពចំណូលចំណាយ ដែលគណនាជាសមាមាត្រនៃប្រាក់ចំណូលលើសកម្រិត (សចលក.) ដូចខាងក្រោម៖

| ឆ្នាំជាប់ ពន្ធ | ចំណូល      |            | ចំណាយ      |            | ចំណូលសុទ្ធ | សចលក. |
|----------------|------------|------------|------------|------------|------------|-------|
|                | ក្នុងឆ្នាំ | បង្ក       | ក្នុងឆ្នាំ | បង្ក       |            |       |
|                | (ក)        | (ខ)        | (គ)        | (ឃ)        |            |       |
| ២០២០           | ៩ ០០០ ០០០  | ៩ ០០០ ០០០  | ៨ ០០០ ០០០  | ៨ ០០០ ០០០  | ១ ០០០ ០០០  | ១,១៣  |
| ២០២១           | ១១ ០០០ ០០០ | ២០ ០០០ ០០០ | ៥ ០០០ ០០០  | ១៣ ០០០ ០០០ | ៦ ០០០ ០០០  | ១,៥៤  |
| ២០២២           | ១២ ០០០ ០០០ | ៣២ ០០០ ០០០ | ៤ ០០០ ០០០  | ១៧ ០០០ ០០០ | ៨ ០០០ ០០០  | ១,៨៨  |
| ២០២៣           | ១៤ ០០០ ០០០ | ៤៦ ០០០ ០០០ | ៣ ០០០ ០០០  | ២០ ០០០ ០០០ | ១១ ០០០ ០០០ | ២,៣០  |
| ២០២៤           | ១៥ ០០០ ០០០ | ៦១ ០០០ ០០០ | ២ ០០០ ០០០  | ២២ ០០០ ០០០ | ១៣ ០០០ ០០០ | ២,៧៧  |

**ការគណនាពន្ធលើប្រាក់ចំណូល និងពន្ធលើប្រាក់ចំណូលលើសកម្រិត ៖**

**១. ឆ្នាំជាប់ពន្ធ ២០២០៖**

អ្នកជាប់ពន្ធមានចំណូល ៩ ០០០ ០០០ និងចំណាយ ៨ ០០០ ០០០ គណនាជាសមាមាត្រនៃប្រាក់ចំណូលលើស កម្រិតស្មើនឹង ១,១៣។ ប្រាក់ចំណូលជាប់ពន្ធគឺ ១ ០០០ ០០០ ត្រូវជាប់ពន្ធលើប្រាក់ចំណូល និងពន្ធលើប្រាក់ ចំណូលលើសកម្រិតតាមអត្រា ០ % ។

$$\begin{aligned} \text{ពន្ធលើប្រាក់ចំណូលត្រូវបង់សរុប} &= \text{ពន្ធលើប្រាក់ចំណូល} + \text{ពន្ធលើប្រាក់ចំណូលលើសកម្រិត} \\ &= (១ ០០០ ០០០ \times ៣០\%) + ០ = \underline{\underline{៣០០ ០០០}} \end{aligned}$$

**២. ឆ្នាំជាប់ពន្ធ ២០២១៖**

អ្នកជាប់ពន្ធមានចំណូលបង្ក ២០ ០០០ ០០០ និងចំណាយបង្ក ១៣ ០០០ ០០០ គណនាជាសមាមាត្រនៃ ប្រាក់ចំណូលលើសកម្រិតស្មើនឹង ១,៥៤។ ដូចនេះ ប្រាក់ចំណូលជាប់ពន្ធ ៦ ០០០ ០០០ ត្រូវជាប់ពន្ធលើប្រាក់ចំណូល និង ពន្ធលើប្រាក់ចំណូលលើសកម្រិតតាមអត្រា ១០ % ។

$$\text{មូលដ្ឋានគិត ពន្ធលក. តាមអត្រា ១០\%} = ៦ ០០០ ០០០ \times \left( \frac{១,៥៤ - ១,៣}{១,៥៤} \right) = ៩៣៥ ០៦៥$$

$$\begin{aligned} \text{ពន្ធលក. តាមអត្រា ១០\%} &= \text{មូលដ្ឋានគិត ពន្ធលក.} \times \text{អត្រា ពន្ធលក. ១០\%} \\ &= ៩៣៥ ០៦៥ \times ១០\% = ៩៣ ៥០៦ \end{aligned}$$

$$\begin{aligned} \text{ពន្ធលើប្រាក់ចំណូលត្រូវបង់សរុប} &= \text{ពន្ធលើប្រាក់ចំណូល} + \text{ពន្ធលើប្រាក់ចំណូលលើសកម្រិត} \\ &= (៦ ០០០ ០០០ \times ៣\%) + ៩៣ ៥០៦ = \underline{\underline{១ ៨៩៣ ៥០៦}} \end{aligned}$$

**៣. ឆ្នាំជាប់ពន្ធ ២០២២÷**

អ្នកជាប់ពន្ធមានចំណូលបង្ក ៣២ ០០០ ០០០ និងចំណាយបង្ក ១៧ ០០០ ០០០ គណនាជាសមាមាត្រនៃប្រាក់ចំណូលលើសកម្រិតស្មើនឹង ១,៨៨។ ដូចនេះ ប្រាក់ចំណូលជាប់ពន្ធ ៨ ០០០ ០០០ ត្រូវជាប់ពន្ធលើប្រាក់ចំណូល និងពន្ធលើប្រាក់ចំណូលលើសកម្រិតតាមអត្រា ១០% និង ២០%។

$$\text{មូលដ្ឋានគិត ពន្ធលក. តាមអត្រា ១០\%} = ៨ ០០០ ០០០ \times \left( \frac{១,៦ - ១,៣}{១,៦} \right) = ១ ៥០០ ០០០$$

$$\begin{aligned} \text{ពន្ធលក. តាមអត្រា ១០\%} &= \text{មូលដ្ឋានគិត ពន្ធលក.} \times \text{អត្រា ពន្ធលក. ១០\%} \\ &= ១ ៥០០ ០០០ \times ១០\% = ១៥០ ០០០ \end{aligned}$$

$$\text{មូលដ្ឋានគិត ពន្ធលក. តាមអត្រា ២០\%} = ៨ ០០០ ០០០ \times \left( \frac{១,៨៨ - ១,៦}{១,៨៨} \right) = ១ ១៩១ ៤៨៩$$

$$\begin{aligned} \text{ពន្ធលក. តាមអត្រា ២០\%} &= \text{មូលដ្ឋានគិត ពន្ធលក.} \times \text{អត្រា ពន្ធលក. ២០\%} \\ &= ១ ១៩១ ៤៨៩ \times ២០\% = ២៣៨ ២៩៨ \end{aligned}$$

$$\begin{aligned} \text{ពន្ធលើប្រាក់ចំណូលត្រូវបង់សរុប} &= \text{ពន្ធលើប្រាក់ចំណូល} + \text{ពន្ធលើប្រាក់ចំណូលលើសកម្រិត} \\ &= (៨ ០០០ ០០០ \times ៣\%) + (១៥០ ០០០ + ២៣៨ ២៩៨) \\ &= \underline{\underline{២ ៧៨៨ ២៩៨}} \end{aligned}$$

**៤. ឆ្នាំជាប់ពន្ធ ២០២៣÷**

អ្នកជាប់ពន្ធមានចំណូលបង្ក ៤៦ ០០០ ០០០ និងចំណាយបង្ក ២០ ០០០ ០០០ គណនាជាសមាមាត្រនៃប្រាក់ចំណូលលើសកម្រិតស្មើនឹង ២,៣០។ ដូចនេះ ប្រាក់ចំណូលជាប់ពន្ធ ១១ ០០០ ០០០ ត្រូវជាប់ពន្ធលើប្រាក់ចំណូល និងពន្ធលើប្រាក់ចំណូលលើសកម្រិតតាមអត្រា ១០%, ២០%, និង ៣០%។

$$\text{មូលដ្ឋានគិត ពន្ធលក. តាមអត្រា ១០\%} = ១១ ០០០ ០០០ \times \left( \frac{១,៦ - ១,៣}{១,៦} \right) = ២ ០៦២ ៥០០$$

$$\begin{aligned} \text{ពន្ធលក. តាមអត្រា ១០\%} &= \text{មូលដ្ឋានគិត ពន្ធលក.} \times \text{អត្រា ពន្ធលក. ១០\%} \\ &= ២ ០៦២ ៥០០ \times ១០\% = ២០៦ ២៥០ \end{aligned}$$

$$\text{មូលដ្ឋានគិត ពន្ធលក. តាមអត្រា ២០\%} = ១១ ០០០ ០០០ \times \left( \frac{២ - ១,៦}{២} \right) = ២ ២០០ ០០០$$

$$\begin{aligned} \text{ពន្ធលក. តាមអត្រា ២០\%} &= \text{មូលដ្ឋានគិត ពន្ធលក.} \times \text{អត្រា ពន្ធលក. ២០\%} \\ &= ២ ២០០ ០០០ \times ២០\% = ៤៤០ ០០០ \end{aligned}$$

$$\text{មូលដ្ឋានគិត ពន្ធលក. តាមអត្រា ៣០\%} = ១១ ០០០ ០០០ \times \left( \frac{២,៣០ - ២}{២,៣០} \right) = ១ ៤៣៤ ៧៨៣$$

$$\begin{aligned} \text{ពន្ធលក. តាមអត្រា ៣០\%} &= \text{មូលដ្ឋានគិត ពន្ធលក.} \times \text{អត្រា ពន្ធលក. តាមអត្រា ៣០\%} \\ &= ១ ៤៣៤ ៧៨៣ \times ៣០\% = ៤៣០ ៤៣៥ \end{aligned}$$

$$\begin{aligned}
 \text{ពន្ធលើប្រាក់ចំណូលត្រូវបង់សរុប} &= \text{ពន្ធលើប្រាក់ចំណូល} + \text{ពន្ធលើប្រាក់ចំណូលលើសកម្រិត} \\
 &= (99\ 000\ 000 \times 30\%) + (206\ 250 + 440\ 000 + \\
 &\quad 430\ 435) = \underline{4\ 376\ 685}
 \end{aligned}$$

**ប្រការ ៦. ចំណាយការប្រាក់**

សម្រាប់គោលដៅនៃពន្ធលើប្រតិបត្តិការធនធានដី អ្នកជាប់ពន្ធត្រូវបានអនុញ្ញាតឱ្យកាត់កងចំណាយការប្រាក់ ត្រឹមតែចំនួនដែលគណនាតាមវិធានសមាមាត្រនៃបំណុល ៣ ធៀបនឹង ដើមទុន ១ ទោះបីអ្នកជាប់ពន្ធខ្ចីបុលប្រាក់ដើម្បី ប្រកបអាជីវកម្មរបស់ខ្លួនក្នុងកម្រិតណាក៏ដោយ។

សម្រាប់គោលដៅនៃប្រកាសនេះ៖

- ក- ពាក្យ “បំណុល” សំដៅដល់ ចំនួនទឹកប្រាក់សរុបដែលអ្នកជាប់ពន្ធជំពាក់ឬត្រូវបង់សង រួមទាំងប្រាក់ខ្ចី ឧបករណ៍ហិរញ្ញវត្ថុ ភតិសន្យាហិរញ្ញវត្ថុ ឬឧបករណ៍ហិរញ្ញវត្ថុណាមួយដែលបង្កើតជាការប្រាក់ ការបញ្ចុះតម្លៃ និងបន្តកហិរញ្ញវត្ថុដទៃទៀត ដែលអាចកាត់កងបានដើម្បីគណនាប្រាក់ចំណូលជាប់ពន្ធ
- ខ- ពាក្យ “ដើមទុន” រួមមាន មូលធនភាគហ៊ុនគ្រប់ប្រភេទ តម្លៃលើសនៃការលក់ប័ណ្ណភាគហ៊ុន មូលធនបម្រុង តាមច្បាប់ លម្អៀងលើសនៃការវាយតម្លៃឡើងវិញនូវទ្រព្យសកម្ម និងប្រាក់ចំណូលរក្សាទុក។

**ឧទាហរណ៍ ៦.១៖**

អ្នកជាប់ពន្ធធ្វើប្រតិបត្តិការធនធានដីនៅក្នុងព្រះរាជាណាចក្រកម្ពុជា មានដើមទុនចំនួន ២០ ០០០ ០០០។ ដោយខ្វះដើមទុន អ្នកជាប់ពន្ធបានខ្ចីប្រាក់ចំនួន ៨០ ០០០ ០០០ ក្នុងអត្រាការប្រាក់ ៥ ភាគរយក្នុងមួយឆ្នាំ។ ដូចនេះ ចំណាយការប្រាក់ដែលអ្នកជាប់ពន្ធត្រូវបង់ឱ្យម្ចាស់បំណុលក្នុងមួយឆ្នាំ ស្មើនឹង ៨០ ០០០ ០០០ x ៥% = ៤ ០០០ ០០០ ។

ក្នុងការគណនាប្រាក់ចំណូលជាប់ពន្ធតាមបទប្បញ្ញត្តិនៃច្បាប់ស្តីពីសារពើពន្ធ អ្នកជាប់ពន្ធមិនអាចកាត់កងចំណាយ ការប្រាក់ដែលបង់ឱ្យម្ចាស់បំណុលទាំងស្រុងចំនួន ៤ ០០០ ០០០ បានទេ។ អ្នកជាប់ពន្ធត្រូវគណនាការប្រាក់ដែលអនុញ្ញាត ឱ្យកាត់កងតាមវិធានសមាមាត្របំណុល ៣ ធៀបនឹងដើមទុន ១ ដូចខាងក្រោម៖

$$\begin{aligned}
 \text{មូលដ្ឋានគិតការប្រាក់ដើម្បីកាត់កង} &= \text{ដើមទុនរបស់អ្នកជាប់ពន្ធ} \times 3 \\
 &= 20\ 000\ 000 \times 3 \\
 &= 60\ 000\ 000 \\
 \text{ចំនួនការប្រាក់ដែលអនុញ្ញាតឱ្យកាត់កង} &= \text{មូលដ្ឋានគិតការប្រាក់ដើម្បីកាត់កង} \times \text{អត្រាការប្រាក់} \\
 &= 60\ 000\ 000 \times 5\% \\
 &= 3\ 000\ 000
 \end{aligned}$$

ដោយឡែកចំពោះពន្ធកាត់ទុកដែលមានចែងក្នុងមាត្រា ២៥ថ្មី ឬមាត្រា ២៦ថ្មី (មួយ) នៃច្បាប់ស្តីពីសារពើពន្ធ ត្រូវ អនុវត្តលើចំណាយការប្រាក់ជាក់ស្តែងចំនួន ៤ ០០០ ០០០ ដែលបានបង់ឱ្យម្ចាស់បំណុល។

**ប្រការ ៧. ប្រាក់បម្រុងសម្រាប់ចំណាយស្តារបរិស្ថាន និងចំណាយស្តារបរិស្ថានជាក់ស្តែង**

អនុលោមតាមមាត្រា ១៤៦ នៃច្បាប់ស្តីពីសារពើពន្ធ ប្រាក់បម្រុងសម្រាប់ចំណាយស្តារបរិស្ថាន និងចំណាយ ស្តារបរិស្ថានជាក់ស្តែង ត្រូវបានកំណត់ដូចតទៅ៖

១- អ្នកជាប់ពន្ធត្រូវបានអនុញ្ញាតឱ្យបង្កើតគណនីប្រាក់បម្រុងសម្រាប់ចំណាយស្តារបរិស្ថាន ដែលទាក់ទិននឹងប្រតិបត្តិការធនធានដី មុនពេលការស្តារបរិស្ថានជាក់ស្តែងបានកើតឡើង។ ប្រាក់បម្រុងនេះត្រូវបានអនុញ្ញាតឱ្យធ្វើសំវិធានធនសម្រាប់ចំណាយស្តារបរិស្ថាន និងត្រូវបានអនុញ្ញាតឱ្យកាត់កងពីប្រាក់ចំណូលក្នុងឆ្នាំជាប់ពន្ធ។ ក្នុងករណីអ្នកជាប់ពន្ធគ្មានគម្រោងស្តារបរិស្ថានដែលបានយល់ព្រមដោយស្ថាប័នទេ ការកាត់កងតាមប្រការនេះមិនត្រូវបានអនុញ្ញាតទេ។

២- ប្រាក់បម្រុងសម្រាប់ចំណាយស្តារបរិស្ថាន ត្រូវបានគណនាដោយផ្អែកទៅតាមចំណាយសរុបដែលបានយល់ព្រមសម្រាប់គម្រោងស្តារបរិស្ថាន។ ប្រាក់បម្រុងសម្រាប់ចំណាយស្តារបរិស្ថានក្នុងឆ្នាំនីមួយៗ និងឆ្នាំដែលប្រាក់បម្រុងត្រូវបានអនុញ្ញាតឱ្យចាប់ផ្តើមកាត់កង ត្រូវកំណត់តាមគម្រោងស្តារបរិស្ថាន។

៣- ប្រសិនបើចំណាយសរុបនៃការស្តារបរិស្ថានជាក់ស្តែង ដែលបានធ្វើឡើងដោយអ្នកជាប់ពន្ធមានចំនួនលើសពីចំនួនសរុបនៃទឹកប្រាក់បម្រុងសម្រាប់ចំណាយស្តារបរិស្ថាន ចំនួនលើសនោះត្រូវបានអនុញ្ញាតឱ្យកាត់កងពីប្រាក់ចំណូលជាប់ពន្ធប្រចាំឆ្នាំ។

៤- ប្រសិនបើចំណាយសរុបនៃការស្តារបរិស្ថានជាក់ស្តែងដែលបានធ្វើឡើងដោយអ្នកជាប់ពន្ធ មានចំនួនតិចជាងចំនួនសរុបនៃទឹកប្រាក់បម្រុងសម្រាប់ចំណាយស្តារបរិស្ថាន ចំនួនលម្អៀងនោះត្រូវគិតបញ្ចូលក្នុង ប្រាក់ចំណូលជាប់ពន្ធសម្រាប់ឆ្នាំជាប់ពន្ធដែលការស្តារបរិស្ថាននោះបានបញ្ចប់។

**ឧទាហរណ៍ ៧.១៖ ករណីចំណាយសរុបនៃការស្តារបរិស្ថានជាក់ស្តែងលើសពីចំនួនសរុបនៃទឹកប្រាក់បម្រុង**

អ្នកជាប់ពន្ធ ធ្វើប្រតិបត្តិការធនធានដីក្នុងតំបន់ទទួលអាជ្ញាប័ណ្ណមួយ ដែលមានអាយុកាលរំពឹងទុកនៃផលិតកម្មចំនួន ៥ឆ្នាំ។ ទឹកប្រាក់បម្រុងសម្រាប់ស្តារបរិស្ថានដែលបានយល់ព្រមដោយស្ថាប័នមានចំនួន ៥០០ ០០០។ ចំនួនទឹកប្រាក់បម្រុងសម្រាប់ស្តារបរិស្ថាននេះ ត្រូវបានអនុញ្ញាតឱ្យកាត់កងចាប់ពីឆ្នាំជាប់ពន្ធទី ១ រហូតដល់ឆ្នាំជាប់ពន្ធទី ៥ ដោយក្នុងមួយឆ្នាំមានចំនួន ១០០ ០០០។ ក្នុងការស្តារបរិស្ថានជាក់ស្តែង អ្នកជាប់ពន្ធបានចំណាយទឹកប្រាក់សរុបចំនួន ៥៤០ ០០០ ដែលលើសពីទឹកប្រាក់បម្រុងចំនួន ៤០ ០០០។ ទឹកប្រាក់លម្អៀងនេះត្រូវបានអនុញ្ញាតជាចំណាយកាត់កងបន្ថែមនៅក្នុងឆ្នាំជាប់ពន្ធ។

**ឧទាហរណ៍ ៧.២៖ ករណីចំណាយសរុបនៃការស្តារបរិស្ថានជាក់ស្តែងតិចជាងចំនួនសរុបនៃទឹកប្រាក់បម្រុង**

អ្នកជាប់ពន្ធ ធ្វើប្រតិបត្តិការធនធានដីក្នុងតំបន់ទទួលអាជ្ញាប័ណ្ណមួយ ដែលមានអាយុកាលរំពឹងទុកនៃផលិតកម្មចំនួន ៥ឆ្នាំ។ ទឹកប្រាក់បម្រុងសម្រាប់ស្តារបរិស្ថានដែលបានយល់ព្រមដោយស្ថាប័នមានចំនួន ៥០០ ០០០។ ចំនួនទឹកប្រាក់បម្រុងសម្រាប់ស្តារបរិស្ថាននេះ ត្រូវបានអនុញ្ញាតឱ្យកាត់កងចាប់ពីឆ្នាំជាប់ពន្ធទី ១ រហូតដល់ឆ្នាំជាប់ពន្ធទី ៥ ដោយក្នុងមួយឆ្នាំមានចំនួន ១០០ ០០០។ នៅពេលការស្តារបរិស្ថានត្រូវបានបញ្ចប់ អ្នកជាប់ពន្ធ បានចំណាយលើការស្តារបរិស្ថានជាក់ស្តែងចំនួន ៤៥០ ០០០ ដែលតិចជាងទឹកប្រាក់បម្រុងចំនួន ៥០ ០០០។ ទឹកប្រាក់លម្អៀងនេះត្រូវគិតបញ្ចូលទៅក្នុងប្រាក់ចំណូលជាប់ពន្ធសម្រាប់ឆ្នាំជាប់ពន្ធដែលការស្តារបរិស្ថាននោះបានបញ្ចប់។

**ប្រការ ៨.~ វិធីវិលវេលា**

វិធីវិលវេលាសម្រាប់ប្រតិបត្តិការធនធានដី ត្រូវបានកំណត់ដូចខាងក្រោម៖

១- អ្នកជាប់ពន្ធត្រូវធ្វើវិលវេលាចំណាយបុរេសនា ចំណាយស្វែងរករក និងចំណាយអភិវឌ្ឍន៍ តាមវិធីវិលវេលាស្មើភាគតាមមាត្រា ១៤៨ នៃច្បាប់ស្តីពីសារពើពន្ធ។ វិលវេលាស្មើភាគសម្រាប់ប្រតិបត្តិការធនធានដី ត្រូវបានកំណត់ដូចខាងក្រោម៖

- ក- អ្នកជាប់ពន្ធត្រូវធ្វើវិលសំចំណាយបុរេសនានិងចំណាយស្វែងរុករក តាមវិធីវិលសំស្មើភាគតាមអាយុកាល រំពឹងទុកនៃផលិតកម្មពាណិជ្ជកម្មក្រោមគម្រោងអភិវឌ្ឍន៍ ឬ ៥ឆ្នាំ ដោយជ្រើសរើសយកជម្រើសណាមួយ ដែលតិចជាង
- ខ- អ្នកជាប់ពន្ធត្រូវធ្វើវិលសំចំណាយអភិវឌ្ឍន៍ តាមវិធីវិលសំស្មើភាគតាមអាយុកាលរំពឹងទុកនៃផលិតកម្ម ពាណិជ្ជកម្មរបស់មធ្យោបាយផលិតកម្មនីមួយៗក្រោមគម្រោងអភិវឌ្ឍន៍ ឬ ៧ឆ្នាំ សម្រាប់ប្រតិបត្តិការ ធនធានរ៉ែ ដោយជ្រើសរើសយកជម្រើសណាមួយដែលតិចជាង
- គ- ក្នុងករណីអាយុកាលរំពឹងទុកនៃផលិតកម្មពាណិជ្ជកម្មក្រោមគម្រោងអភិវឌ្ឍន៍ត្រូវបានកែប្រែ អ្នកជាប់ពន្ធ ត្រូវតែតម្រូវការធ្វើវិលសំចំណាយបុរេសនា ចំណាយស្វែងរុករក និងចំណាយអភិវឌ្ឍន៍ដែលនៅសល់ តាមអាយុកាលរំពឹងទុកដែលកែប្រែថ្មី ប៉ុន្តែមិនត្រូវលើសពីអាយុកាលវិលសំតាមវាក្យខណ្ឌ ក និងវាក្យខណ្ឌ ខ នៃកថាខណ្ឌនេះឡើយ
- ឃ- ក្នុងករណីអ្នកជាប់ពន្ធមានគម្រោងអភិវឌ្ឍន៍ដែលមានរយៈពេលតិចជាងមួយឆ្នាំ ចំណាយអភិវឌ្ឍន៍ នេះអាចបញ្ចូលទៅធ្វើវិលសំក្នុងចំណាយបុរេសនា និងចំណាយស្វែងរុករក
- ង- អាយុកាលរំពឹងទុកនៃផលិតកម្មពាណិជ្ជកម្មត្រូវកំណត់ដោយអ្នកជាប់ពន្ធ ដែលមានការយល់ព្រមពីស្ថាប័ន ដូចដែលបានកំណត់ក្នុងកិច្ចព្រមព្រៀងធនធានរ៉ែ។

២- ចំពោះទ្រព្យប្រូប៊ី ក្រៅពីចំណាយបុរេសនា ចំណាយស្វែងរុករក និងចំណាយអភិវឌ្ឍន៍ ដែលបានទិញឬបាន បង្កើតក្រោយពេលចាប់ផ្តើមធ្វើផលិតកម្មពាណិជ្ជកម្មក្នុងតំបន់ទទួលអាជ្ញាប័ណ្ណ អ្នកជាប់ពន្ធត្រូវធ្វើវិលសំទ្រព្យប្រូប៊ីទាំងនោះ តាមវាក្យខណ្ឌ ក ដល់វាក្យខណ្ឌ ឃ នៃកថាខណ្ឌ ១ នៃមាត្រា ១៣ថ្មី នៃច្បាប់ស្តីពីសារពើពន្ធ។

៣- ចំពោះទ្រព្យអរូបី ក្រៅពីចំណាយបុរេសនា ចំណាយស្វែងរុករក និងចំណាយអភិវឌ្ឍន៍ អ្នកជាប់ពន្ធត្រូវធ្វើវិលសំ តាមមាត្រា ១៤ នៃច្បាប់ស្តីពីសារពើពន្ធ។

**ឧទាហរណ៍ ៨.១៖ ករណីកើនឡើងអាយុកាលរំពឹងទុកនៃផលិតកម្មពាណិជ្ជកម្ម**

អ្នកជាប់ពន្ធ ធ្វើប្រតិបត្តិការធនធានរ៉ែក្នុងតំបន់ទទួលអាជ្ញាប័ណ្ណមួយ ដែលអាយុកាលរំពឹងទុកដំបូងនៃផលិតកម្ម ពាណិជ្ជកម្មមានរយៈពេល ៤ឆ្នាំ។ នៅដើមឆ្នាំទី ៤ អ្នកជាប់ពន្ធបានសម្រេចចិត្តធ្វើការកែសម្រួល អាយុកាលរំពឹងទុកនៃ មធ្យោបាយផលិតកម្មពាណិជ្ជកម្មរហូតដល់រយៈពេល ៥ឆ្នាំ។

| ចំណាយ      | សរុប | ឆ្នាំទី ១ | ឆ្នាំទី ២ | ឆ្នាំទី ៣ | ឆ្នាំទី ៤ | ឆ្នាំទី ៥ |
|------------|------|-----------|-----------|-----------|-----------|-----------|
| ស្វែងរុករក | ៤០០  | ១០០       | ១០០       | ១០០       | ៥០        | ៥០        |
|            | ១០០% | ២៥%       | ២៥%       | ២៥%       | ១២,៥%     | ១២,៥%     |
| អភិវឌ្ឍន៍  | ៨០០  | ២០០       | ២០០       | ២០០       | ១០០       | ១០០       |
|            | ១០០% | ២៥%       | ២៥%       | ២៥%       | ១២,៥%     | ១២,៥%     |



**ឧទាហរណ៍ ៨.២÷ ករណីថយចុះអាយុកាលរំពឹងទុកនៃផលិតកម្មពាណិជ្ជកម្ម**

អ្នកជាប់ពន្ធ ធ្វើប្រតិបត្តិការធនធានដីក្នុងតំបន់ទទួលអាជ្ញាប័ណ្ណមួយ ដែលអាយុកាលរំពឹងទុកដំបូងនៃផលិតកម្មពាណិជ្ជកម្មមានរយៈពេល ៥ឆ្នាំ។ នៅដើមឆ្នាំទី ៣ អ្នកជាប់ពន្ធបានសម្រេចចិត្តធ្វើការកែសម្រួល អាយុកាលរំពឹងទុកនៃមធ្យោបាយផលិតកម្មពាណិជ្ជកម្មថយចុះមកត្រឹម ៤ឆ្នាំ។

| ចំណាយ     | សរុប | ឆ្នាំទី ១ | ឆ្នាំទី ២ | ឆ្នាំទី ៣ | ឆ្នាំទី ៤ | ឆ្នាំទី ៥ |
|-----------|------|-----------|-----------|-----------|-----------|-----------|
| ស្វែងរករក | ៤០០  | ៨០        | ៨០        | ១២០       | ១២០       | ០         |
|           | ១០០% | ២០%       | ២០%       | ៣០%       | ៣០%       | ០%        |
| អភិវឌ្ឍន៍ | ៨០០  | ១៦០       | ១៦០       | ២៤០       | ២៤០       | ០         |
|           | ១០០% | ២០%       | ២០%       | ៣០%       | ៣០%       | ០%        |

**ប្រការ ៩.- ពេលចាប់ផ្តើមធ្វើវិលវល់**

ពេលចាប់ផ្តើមធ្វើវិលវល់ ត្រូវបានកំណត់ដូចខាងក្រោម ÷

១- អ្នកជាប់ពន្ធ ត្រូវចាប់ផ្តើមធ្វើវិលវល់ចំណាយបុរេសនា ចំណាយស្វែងរករក និងចំណាយអភិវឌ្ឍន៍ ដែលបានកើតឡើងមុនពេលចាប់ផ្តើមធ្វើផលិតកម្មពាណិជ្ជកម្មដំបូង នៅដំណាច់ឆ្នាំជាប់ពន្ធដែលចាប់ផ្តើមធ្វើផលិតកម្មពាណិជ្ជកម្មក្នុងតំបន់ទទួលអាជ្ញាប័ណ្ណ។

២- ក្រោយពេលចាប់ផ្តើមធ្វើផលិតកម្មពាណិជ្ជកម្មដំបូងក្នុងតំបន់ទទួលអាជ្ញាប័ណ្ណ ប្រសិនបើអ្នកជាប់ពន្ធធ្វើបុរេសនា ឬស្វែងរករកឬសាងសង់បន្តនូវមធ្យោបាយផលិតកម្មដទៃទៀតក្រោមគម្រោងអភិវឌ្ឍន៍ក្នុងតំបន់ទទួលអាជ្ញាប័ណ្ណ អ្នកជាប់ពន្ធត្រូវធ្វើវិលវល់ចំណាយបុរេសនា ចំណាយស្វែងរករក និងចំណាយអភិវឌ្ឍន៍ តាមពេលដូចខាងក្រោម÷

- ក- នៅដំណាច់ឆ្នាំជាប់ពន្ធនីមួយៗ ចំពោះចំណាយបុរេសនា ឬចំណាយស្វែងរករក ទៅតាមលំដាប់ឆ្នាំដែលចំណាយនោះបានកើតឡើង
- ខ- នៅដំណាច់ឆ្នាំជាប់ពន្ធដែលមធ្យោបាយផលិតកម្មនីមួយៗត្រូវបានដាក់ឱ្យប្រើប្រាស់ ចំពោះចំណាយអភិវឌ្ឍន៍។

៣- ចំពោះទ្រព្យប្រើ និងទ្រព្យអរូបី ក្រៅពីចំណាយបុរេសនា ចំណាយស្វែងរករក និងចំណាយអភិវឌ្ឍន៍ដែលបានទិញ ឬបានបង្កើតក្រោយពេលចាប់ផ្តើមធ្វើផលិតកម្មពាណិជ្ជកម្មក្នុងតំបន់ទទួលអាជ្ញាប័ណ្ណ អ្នកជាប់ពន្ធត្រូវធ្វើវិលវល់នៅដំណាច់ឆ្នាំជាប់ពន្ធដែលទ្រព្យទាំងនោះត្រូវបានដាក់ឱ្យប្រើប្រាស់។

៤- ប្រសិនបើប្រតិបត្តិការធនធានដីត្រូវបានបញ្ចប់ក្នុងឆ្នាំជាប់ពន្ធណាមួយ អ្នកជាប់ពន្ធត្រូវបានអនុញ្ញាតឱ្យកាត់កងជាចំណាយនូវតម្លៃទ្រព្យសកម្មដែលនៅសេសសល់ទាំងអស់ រួមបញ្ចូលទាំងចំណាយបុរេសនា ចំណាយស្វែងរករក និងចំណាយអភិវឌ្ឍន៍ នៅក្នុងឆ្នាំជាប់ពន្ធ។

វិលវល់ត្រូវធ្វើដាច់ដោយឡែកៗពីគ្នា សម្រាប់មធ្យោបាយផលិតកម្មនីមួយៗក្រោមគម្រោងអភិវឌ្ឍន៍ ស្របតាមកថាខណ្ឌ ១ នៃប្រការ ៨ នៃប្រកាសនេះ ហើយត្រូវប្តូរសរុបបញ្ចូលគ្នាសម្រាប់កាត់កងក្នុងឆ្នាំជាប់ពន្ធ។





**ឧទាហរណ៍ ៩.១÷ ករណីមានមធ្យោបាយផលិតកម្មច្រើន**

អ្នកជាប់ពន្ធធ្វើប្រតិបត្តិការធនធានដីក្នុងតំបន់ទទួលអាជ្ញាប័ណ្ណមួយដែលមានមធ្យោបាយផលិតកម្មចំនួន ២ ក្នុង គម្រោងអភិវឌ្ឍន៍តែមួយ ដូចខាងក្រោម÷

- មធ្យោបាយផលិតកម្មទី១ មានអាយុកាលរំពឹងទុកនៃផលិតកម្មពាណិជ្ជកម្ម រយៈពេល ៦ឆ្នាំ និងបាន ចំណាយស្វែងរករកមានចំនួន ៥ ០០០ ០០០ និងចំណាយអភិវឌ្ឍន៍ចំនួន ១២ ០០០ ០០០
- មធ្យោបាយផលិតកម្មទី២ បានចាប់ផ្តើមនៅឆ្នាំទី៤ដែលមានអាយុកាលរំពឹងទុកនៃផលិតកម្មពាណិជ្ជកម្ម រយៈពេល ៧ឆ្នាំ និងចាប់ផ្តើមផលិតកម្មពាណិជ្ជកម្មនៅឆ្នាំទី ៥។ ចំណាយស្វែងរករកមានចំនួន ១០ ០០០ ០០០ និងចំណាយអភិវឌ្ឍន៍ចំនួន ២១ ០០០ ០០០។

| ចំណាយ                     | រយៈពេល នៃការធ្វើ វិលសំ (ឆ្នាំ) | អាយុកាលរំពឹង ទុកនៃ ផលិតកម្ម ពាណិជ្ជកម្ម | សរុប (លាន) | ឆ្នាំទី  |          |          |          |          |          |          |          |          |          |          |    |
|---------------------------|--------------------------------|---|------------|----------|----------|----------|----------|----------|----------|----------|----------|----------|----------|----------|----|
|                           |                                |   |            | ១        | ២        | ៣        | ៤        | ៥        | ៦        | ៧        | ៨        | ៩        | ១០       | ១១       | ១២ |
| <b>គម្រោងអភិវឌ្ឍន៍ទី១</b> |                                |   |            |          |          |          |          |          |          |          |          |          |          |          |    |
| ស្វែងរករក                 | ៥                              | ៦                                       | ៥          | ១        | ១        | ១        | ១        | ១        |          |          |          |          |          |          |    |
| អភិវឌ្ឍន៍                 | ៦                              |   | ១២         | ២        | ២        | ២        | ២        | ២        | ២        |          |          |          |          |          |    |
| <b>គម្រោងអភិវឌ្ឍន៍ទី២</b> |                                |   |            |          |          |          |          |          |          |          |          |          |          |          |    |
| ស្វែងរករក                 | ៥                              | ៧                                       | ១០         |          |          |          | ២        | ២        | ២        | ២        | ២        |          |          |          |    |
| អភិវឌ្ឍន៍                 | ៧                              |   | ២១         |          |          |          |          | ៣        | ៣        | ៣        | ៣        | ៣        | ៣        | ៣        | ៣  |
| <b>សរុប</b>               |                                |   |            | <b>៣</b> | <b>៣</b> | <b>៣</b> | <b>៥</b> | <b>៨</b> | <b>៧</b> | <b>៥</b> | <b>៥</b> | <b>៣</b> | <b>៣</b> | <b>៣</b> |    |

**ប្រការ ១០.- ការផ្ទេរអត្ថប្រយោជន៍ក្នុងកិច្ចព្រមព្រៀងធនធានដី**

ក្នុងករណីមានការផ្ទេរមួយផ្នែកឬទាំងស្រុងនៃអត្ថប្រយោជន៍ដែលជាសិទ្ធិ ឬចំណែកក្នុងកិច្ចព្រមព្រៀងធនធានដី តាមរូបភាពលក់ទិញ ដោះដូរ ឬធ្វើអំណោយ អ្នកជាប់ពន្ធដែលជាអ្នកផ្ទេរ និងបុគ្គលជាអ្នកទទួលបន្ត ត្រូវអនុវត្ត ដូចខាងក្រោម÷

- ១- អ្នកជាប់ពន្ធដែលជាអ្នកផ្ទេរ ត្រូវកត់ត្រាចំណូលដែលទទួលបានពីការផ្ទេរអត្ថប្រយោជន៍ក្នុងកិច្ចព្រមព្រៀង ធនធានដី ជាចំណូលពីប្រតិបត្តិការធនធានដី ដែលជាកម្មវត្ថុនៃពន្ធលើប្រាក់ចំណូលស្របតាមបទប្បញ្ញត្តិនៃច្បាប់ស្តីពី សារពើពន្ធ។
- ២- បុគ្គលជាអ្នកទទួលបន្តត្រូវ÷
  - ក- បន្តអនុវត្តកាតព្វកិច្ចសារពើពន្ធដែលអ្នកជាប់ពន្ធដែលជាអ្នកផ្ទេរ ចំពោះអត្ថប្រយោជន៍ដែលជាសិទ្ធិ ឬចំណែក ដែលបានទទួល
  - ខ- បន្តធ្វើវិលសំទ្រព្យប្រើ ទ្រព្យអរូបី ចំណាយបុរេសនា ចំណាយស្វែងរករក និងចំណាយអភិវឌ្ឍន៍ តាមវិធាន និងនីតិវិធី និងមូលដ្ឋានដែលអ្នកជាប់ពន្ធបានធ្វើវិលសំកន្លងមក



គ- ក្នុងករណីការផ្ទេរអត្ថប្រយោជន៍ក្នុងកិច្ចព្រមព្រៀងធនធានដី មានតម្លៃលើសពីតម្លៃពិតគណនេយ្យ តម្លៃលម្អៀងត្រូវបានចាត់ទុកជាមូលនិធិពាណិជ្ជកម្ម។ បុគ្គលជាអ្នកទទួលបន្ទុក ត្រូវធ្វើវិលវល់មូលនិធិ ពាណិជ្ជកម្មនេះ តាមវិធីវិលវល់ស្មើភាពតាមអាយុកាលរំពឹងទុកនៃផលិតកម្មពាណិជ្ជកម្ម ដែលនៅសល់ ឬ ៧ឆ្នាំ ដោយជ្រើសរើសយកជម្រើសណាមួយដែលតិចជាង

ឃ- ក្នុងករណីការផ្ទេរអត្ថប្រយោជន៍ក្នុងកិច្ចព្រមព្រៀងធនធានដី មានតម្លៃតិចជាងតម្លៃពិតគណនេយ្យ ត្រូវកាត់ត្រាតម្លៃលម្អៀងជាចំណូលសម្រាប់ឆ្នាំបន្តបន្ទាប់ ដោយបែងចែកតាមសមាមាត្រនៃអាយុកាល រំពឹងទុកនៃផលិតកម្មពាណិជ្ជកម្មដែលនៅសល់ ឬ ៧ឆ្នាំ ដោយជ្រើសរើសយកជម្រើសណាមួយដែល តិចជាង។

**ប្រការ ១១.- កំហិតលើការកាត់កង**

ចំណាយដែលទាក់ទិននឹងប្រតិបត្តិការធនធានដី នៅក្នុងតំបន់ទទួលអាជ្ញាប័ណ្ណណាមួយ សម្រាប់ឆ្នាំជាប់ពន្ធនាមួយ ត្រូវបានអនុញ្ញាតឱ្យកាត់កងតែពីប្រាក់ចំណូលដុលសរុបពីប្រតិបត្តិការធនធានដី ក្នុងតំបន់ទទួលអាជ្ញាប័ណ្ណនៃឆ្នាំជាប់ពន្ធ នោះប៉ុណ្ណោះ។

ចំណាយដែលទាក់ទិននឹងប្រតិបត្តិការធនធានដីនៅក្នុងតំបន់ទទួលអាជ្ញាប័ណ្ណណាមួយ មិនអាចកាត់កងពីប្រាក់ ចំណូលដុលសរុបពីប្រតិបត្តិការធនធានដីនៅក្នុងតំបន់ទទួលអាជ្ញាប័ណ្ណដទៃទៀតទេ ហើយក៏មិនអាចកាត់កងពីប្រាក់ ចំណូលដុលសរុបពីប្រភពផ្សេងទៀតក្រៅពីប្រតិបត្តិការធនធានដីឡើយ។

**ប្រការ ១២.- ការយោងការខាតបង់**

ប្រសិនបើនៅក្នុងឆ្នាំជាប់ពន្ធនាមួយ ចំណាយសរុបដែលទាក់ទិននឹងប្រតិបត្តិការធនធានដីនៅក្នុងតំបន់ទទួល អាជ្ញាប័ណ្ណ លើសពីចំណូលដុលសរុបដែលនាំឱ្យមានលទ្ធផលខាតបង់ ការខាតបង់ត្រូវបានអនុញ្ញាតឱ្យយោងទៅកាត់កង ពីប្រាក់ចំណូលជាប់ពន្ធ ដែលសម្រេចបានក្នុងឆ្នាំជាប់ពន្ធបន្ទាប់។

ប្រសិនបើប្រាក់ចំណូលជាប់ពន្ធនៃឆ្នាំជាប់ពន្ធបន្ទាប់ មិនគ្រប់គ្រាន់សម្រាប់កាត់កងការយោងខាតបង់ស្ថាពរទេ ចំណែកនៃការខាតបង់ដែលនៅសេសសល់ត្រូវបានអនុញ្ញាតឱ្យយោងទៅមុខ រហូតដល់ ៥ឆ្នាំ ដោយមិនគិតថាអ្នកជាប់ពន្ធ មានប្រាក់ចំណូលជាប់ពន្ធ ឬខាតបង់នោះទេ។ ប្រសិនបើក្នុងរយៈពេល ៥ឆ្នាំ ចំណែកនៃការយោងការខាតបង់មិន អាចកាត់កងអស់ជាស្ថាពរទេ ចំណែកខាតបង់ដែលនៅសេសសល់នោះមិនត្រូវបានអនុញ្ញាតឱ្យកាត់កងទៀតឡើយ។ ក្នុងករណីដែលមានការខាតបង់លើសពីមួយឆ្នាំ ការយោងការខាតបង់ត្រូវអនុវត្តតាមលំដាប់ឆ្នាំដែលការខាតបង់ទាំងឡាយ បានកើតឡើង។

ការខាតបង់ដែលកើតមានឡើងនៅក្នុងតំបន់ទទួលអាជ្ញាប័ណ្ណណាមួយ មិនអាចយោងយកទៅកាត់កងក្នុងតំបន់ទទួល អាជ្ញាប័ណ្ណដទៃទៀតឡើយ។

**ឧទាហរណ៍ ១២.១÷**

- ក្នុងឆ្នាំជាប់ពន្ធទី ១ អ្នកជាប់ពន្ធមានលទ្ធផលខាត ចំនួន ២ ០០០ ០០០
- ក្នុងឆ្នាំជាប់ពន្ធទី ២ អ្នកជាប់ពន្ធមានលទ្ធផលចំណូលសុទ្ធ (ចំណេញ) ចំនួន ១០០ ០០០។ អ្នកជាប់ពន្ធអាចយក ទឹកប្រាក់ ១០០ ០០០ នេះ មកកាត់កងជាមួយការខាតបង់ក្នុងឆ្នាំជាប់ពន្ធទី ១។ ដូចនេះ អ្នកជាប់ពន្ធ នៅសល់ការខាតបង់ក្នុងឆ្នាំជាប់ពន្ធទី ១ ចំនួន ១ ៩០០ ០០០ ដើម្បីយោងទៅឆ្នាំបន្ទាប់



- ក្នុងឆ្នាំជាប់ពន្ធទី ៣ អ្នកជាប់ពន្ធមានលទ្ធផលចំណូលសុទ្ធ (ចំណេញ) ចំនួន ៣០០ ០០០។ អ្នកជាប់ពន្ធអាចយកទឹកប្រាក់ ៣០០ ០០០ នេះ មកកាត់កងជាមួយការខាតបង់ក្នុងឆ្នាំជាប់ពន្ធទី ១ ដែលនៅសល់។ ដូចនេះ អ្នកជាប់ពន្ធនៅសល់ការយោងខាតក្នុងឆ្នាំជាប់ពន្ធទី ១ ចំនួន ១ ៦០០ ០០០
- ក្នុងឆ្នាំជាប់ពន្ធទី ៤ អ្នកជាប់ពន្ធមានលទ្ធផលចំណូលសុទ្ធ (ចំណេញ) ចំនួន ៥០០ ០០០។ អ្នកជាប់ពន្ធអាចយកទឹកប្រាក់ ៥០០ ០០០ នេះ មកកាត់កងជាមួយការយោងខាតក្នុងឆ្នាំជាប់ពន្ធទី ១ ដែលនៅសល់។ ដូចនេះ អ្នកជាប់ពន្ធនៅសល់ការយោងខាតក្នុងឆ្នាំជាប់ពន្ធទី ១ ចំនួន ១ ១០០ ០០០
- ក្នុងឆ្នាំជាប់ពន្ធទី ៥ អ្នកជាប់ពន្ធមានលទ្ធផលចំណូលសុទ្ធ (ចំណេញ) ចំនួន ៤០០ ០០០។ អ្នកជាប់ពន្ធអាចយកទឹកប្រាក់ ៤០០ ០០០ នេះ មកកាត់កងជាមួយការយោងខាតក្នុងឆ្នាំជាប់ពន្ធទី ១ ដែលនៅសល់។ ដូចនេះ អ្នកជាប់ពន្ធនៅសល់ការយោងខាតក្នុងឆ្នាំជាប់ពន្ធទី ១ ចំនួន ៧០០ ០០០
- ក្នុងឆ្នាំជាប់ពន្ធទី ៦ អ្នកជាប់ពន្ធមានលទ្ធផលចំណូលសុទ្ធ (ចំណេញ) ចំនួន ២០០ ០០០។ អ្នកជាប់ពន្ធអាចយកទឹកប្រាក់ ២០០ ០០០ នេះ មកកាត់កងជាមួយការយោងខាតក្នុងឆ្នាំជាប់ពន្ធទី ១ ដែលនៅសល់។ ដូចនេះ អ្នកជាប់ពន្ធនៅសល់ការខាតបង់ក្នុងឆ្នាំជាប់ពន្ធទី ១ ចំនួន ៥០០ ០០០ ដែលការខាតបង់នេះមិនអាចយោងទៅឆ្នាំបន្ទាប់បានឡើយ។

**ប្រការ ១៣.- ប្រាក់រំដោះពន្ធលើប្រាក់ចំណូល**

យោងតាមមាត្រា ២៨ថ្មី នៃច្បាប់ស្តីពីសារពើពន្ធ អ្នកជាប់ពន្ធមានកាតព្វកិច្ចបង់ប្រាក់រំដោះប្រចាំខែសម្រាប់ពន្ធលើប្រាក់ចំណូលតាមមាត្រា ១ភាគរយ នៃផលរបរដែលសម្រេចបានក្នុងខែមុន ដោយគិតរួមបញ្ចូលទាំងពន្ធអាករនានា រៀបរយលែងតែអាករលើតម្លៃបន្ថែម។ ប្រាក់រំដោះនឹងត្រូវបានយកមកកាត់កងពីពន្ធលើប្រាក់ចំណូលនៅពេលធ្វើការទូទាត់ប្រចាំឆ្នាំ។

នៅពេលដាក់លិខិតប្រកាសបង់ពន្ធលើប្រាក់ចំណូលប្រចាំឆ្នាំ ប្រសិនបើប្រាក់រំដោះពន្ធលើប្រាក់ចំណូលដែលបានបង់ក្នុងឆ្នាំជាប់ពន្ធណាមួយ ច្រើនជាងបំណុលពន្ធលើប្រាក់ចំណូល ចំនួនលម្អៀងត្រូវបានអនុញ្ញាតជាឥណទានសម្រាប់ប្រើប្រាស់ជាប្រាក់រំដោះពន្ធលើប្រាក់ចំណូលសម្រាប់ខែបន្តបន្ទាប់ ក្រោយពីការដាក់លិខិតប្រកាសពន្ធលើប្រាក់ចំណូលប្រចាំឆ្នាំជាប់ពន្ធនោះ។

នៅពេលបញ្ចប់ប្រតិបត្តិការធនធានវ៉ៃ ប្រសិនបើមាននៅសល់ឥណទានប្រាក់រំដោះពន្ធលើប្រាក់ចំណូលអ្នកជាប់ពន្ធអាចធ្វើការស្នើសុំទៅរដ្ឋបាលសារពើពន្ធ ឱ្យបង្វិលសងនូវឥណទានប្រាក់រំដោះពន្ធលើប្រាក់ចំណូលដែលនៅសល់នោះ។


**ប្រការ ១៤.- កាតព្វកិច្ចសារពើពន្ធ**

អ្នកជាប់ពន្ធត្រូវដាក់លិខិតប្រកាសសារពើពន្ធ និងបង់ប្រាក់ពន្ធ ប្រចាំខែ ប្រចាំឆ្នាំ ដាច់ដោយឡែកពីគ្នា ជូនរដ្ឋបាលសារពើពន្ធ ទៅតាមការកំណត់នៃច្បាប់និងបទប្បញ្ញត្តិសារពើពន្ធដារ។

ប្រតិបត្តិករដែលជាតំណាងអ្នកជាប់ពន្ធទាំងអស់ក្នុងតំបន់ទទួលអាជ្ញាប័ណ្ណ ត្រូវផ្តល់របាយការណ៍និងឯកសារនានានៃប្រតិបត្តិការអាជីវកម្មក្នុងតំបន់ទទួលអាជ្ញាប័ណ្ណតាមការតម្រូវរបស់រដ្ឋបាលសារពើពន្ធ។

**ប្រការ ១៥.- ការធ្វើប្រាសាទសម្រាប់ការកាត់កងបញ្ជីកាតណេយ្យ**

អ្នកជាប់ពន្ធអាចស្នើសុំការអនុញ្ញាតពីរដ្ឋបាលសារពើពន្ធ ដើម្បីប្រើប្រាស់ភាសាអង់គ្លេស និងប្រើប្រាស់រូបិយប័ណ្ណជាប្រាក់ដុល្លារសហរដ្ឋអាមេរិកសម្រាប់កត់ត្រាបញ្ជីកាតណេយ្យ របាយការណ៍ និងឯកសារនានាដែលទាក់ទិននឹងប្រតិបត្តិការធនធានវ៉ៃ។



**ប្រការ ១៦.~ អវសានប្បញ្ញត្តិ**

បទប្បញ្ញត្តិទាំងឡាយណាដែលផ្ទុយនឹងប្រកាសនេះ ត្រូវទុកជានិរាករណ៍។

**ប្រការ ១៧.~ ការអនុវត្ត**

នាយកខុទ្ទកាល័យ អគ្គលេខាធិការនៃក្រសួងសេដ្ឋកិច្ចនិងហិរញ្ញវត្ថុ ប្រតិភូរាជរដ្ឋាភិបាលទទួលបន្ទុកជាអគ្គនាយក នៃអគ្គនាយកដ្ឋានពន្ធដារ ប្រតិភូរាជរដ្ឋាភិបាលទទួលបន្ទុកជាអគ្គនាយកឬអគ្គនាយកនៃអគ្គនាយកដ្ឋាននានាចំណុះ ក្រសួងសេដ្ឋកិច្ចនិងហិរញ្ញវត្ថុ និងគ្រប់សហគ្រាសដែលពាក់ព័ន្ធ ត្រូវអនុវត្តតាមខ្លឹមសារនៃប្រកាសនេះឱ្យមានប្រសិទ្ធភាព ចាប់ពីថ្ងៃចុះហត្ថលេខានេះតទៅ។

ថ្ងៃ ២៧ កើត ខែ ២ សា ឆ្នាំ ២០២០ ព.ស. ២៥៦៣  
ធ្វើនៅរាជធានីភ្នំពេញ ថ្ងៃទី ២៧ ខែ ២០២០ ឆ្នាំ ២០២០

**ឧបនាយករដ្ឋមន្ត្រី**

**រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ**



**អគ្គបណ្ឌិតសភាចារ្យ អូន ព័ន្ធមុនីរ័ត្ន**

**កន្លែងទទួល៖**

- ទីស្តីការគណៈរដ្ឋមន្ត្រី
- ខុទ្ទកាល័យសម្តេចតេជោ នាយករដ្ឋមន្ត្រី
- ខុទ្ទកាល័យសម្តេច ឯកឧត្តម លោកជំទាវឧបនាយករដ្ឋមន្ត្រី
- សាលារាជធានី ខេត្ត
- ដូចប្រការ១៧ “ដើម្បីអនុវត្ត”
- រាជកិច្ច
- ឯកសារ កាលប្បវត្តិ